

नास्टमा कम्प्युटर
इन्जिनियरिङ,
बिसिनेस, बिबिसे
र सिभिल
इन्जिनियरिङका साथै
अब MBA पनि ।

नास्ट कलेज
धनगढी-४, उत्तरबेहडी, कैलाली
सम्पर्क नं. ०९१-५२३३१२
९८५८४८७१२५

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा

PAHURA
NATIONAL DAILY

विवाह पवित्र बन्धन हो,
विवाहलाई लेनदेनको विषय
नबनाऔं,
विवाहमा दाईजो लिने र दिने
काम नगरौं,
दाईजोका कारण हुने हिंसा
अन्त्य गरौं ।



नेपाल सरकार
विज्ञापन बोर्ड

वर्ष २३ अंक १६८ वि.सं. २०८२ पुस २६ गते शनिच्चर थारु सम्वत (२६४८) [Saturday 10 January 2026] (मोल रु. ५ ।- पेज ४)

कर्णालीमे मत्स्य अभयारण्य क्षेत्र पाइलट मिलन चौधरीहे सम्मान

पहुरा समाचारदाता

धनगढी, २४ पुस । दुई प्रदेशके स्थानीय सरकारसे मिलके कर्णाली लडियामे मत्स्य अभयारण्य क्षेत्र घोषणा करल बावै । कैलालीके टीकापुर ओ बर्दियाके राजापुर नगरपालिकासे मिलके कर्णाली लडियाके तल्लो तटीय क्षेत्रमे मत्स्य अभयारण्य क्षेत्र बनाइल हुइत ।

बिफेक रोज एक समारोहके बिच नेपालके पहिल मत्स्य अभयारण्य क्षेत्र घोषणा करल बा । साना स्तनधारी वन्यजन्तु अनुसन्धान तथा संरक्षण फाउन्डेसन, डल्फिन संरक्षण केन्द्र, मुक्त कमैया महिला विकास मञ्च, सोनहा विकास समाज, डब्लुडब्लु एफ लगायतका संघ संस्थाके समन्वयमे स्थानीय सरकारसे मत्स्य अभयारण्य क्षेत्र घोषणा करल संरक्षणकर्मी हिरुलाल डंगौरा जानकारी डेलै ।

नेपालके जलचर ऐन २०१७, टीकापुर नगरपालिकाके जलचर तथा



जैविक विविधता संरक्षण ऐन २०७६ ओ राजापुर नगरपालिकाके जलचर तथा जैविक विविधता संरक्षण ऐन २०८२ के दफा १८ हे टेकके मत्स्य अभयारण्य क्षेत्र घोषणा करल जनाइल बा ।

कैलालीके टीकापुर नगरपालिका-८ फाँटासे उहे वडाके अर्नहवा फाँटा ओ बर्दियाके राजापुर नगरपालिका-३ के

टेडियाघाट हुइटी उहे नगरपालिकाके वडा नम्बर ४ छेदियासमके क्षेत्र मत्स्य अभयारण्य क्षेत्र घोषित हुइल बा । मत्स्य अभयारण्य क्षेत्रमे अवैध मच्छी मर्ना, विषादी तथा करेन्ट प्रयोग कैना, अनाधिकृत रुपमा ढुंगा, गिट्टी, बालुवा उत्खनन जैसन कार्यमे रोक लगैना जनाइल बा । साथे, कार्यविधि बनाके

समय चक्रानुसार साँस्कृतिक सम्पदा जगेनाके लाग निश्चित मापदण्ड अपनाके समुदायमे आधारित अनुमतिपत्र कार्यान्वयन कैके मच्छी सत्तलन करे डेना घोषणापत्रमे उल्लेख बा ।

मच्छीमे आश्रित आसपासके समुदायहे मच्छी पालन ओ बिक्री, पर्याप्यटकीय व्यवसाय लगायत वैकल्पिक आयमूलक कार्यक्रममे अग्रसर करैना टीकापुर नगरपालिकाके प्रमुख रामलाल डंगौरा बटैलै । उहाँ आत्मनिर्भरताके लाग स्थानीय सरकार तथा सम्बन्धित सरोकारवालासँग हातेमालो कैटी एक छुट्टे वैकल्पिक कोषके व्यवस्था कैना जानकारी डेलै ।

डुनु स्थानीय सरकारसे सामुदायिक लडिया खण्ड सह-व्यवस्थापन समूहके दिगो परिचालन, सवलीकरण, क्षमता अभिवृद्धि कैटी समुदायमे केन्द्रित मत्स्य अभयारण्यके विकास एक दीर्घकालीन संरक्षण हुइल उदाहरण सावित कैना राजापुर नगरपालिकाके प्रमुख दीपेश थारु बटैलै ।

डुनु स्थानीय सरकारसे समुदाय, सरोकारवाला ओ संरक्षण समूहके सहभागितामे संरक्षणके योजना निर्माण ओ एकीकृत अनुगमन व्यवस्था लागु कैना सहजीकरण कैना जनाइल बा ।



पहुरा समाचारदाता

धनगढी, २५ पुस । कैलालीके धनगढी उपमहागणपालिका-५, हसनपुरके पाइलट मिलन चौधरीहे सम्मान करल बा ।

बातचित घर धनगढी आपन ३७औं श्रृंखलाके अवसरमे उहाँहे सम्मान करल हो । बातचित घरके बरघरिया ठाकुर करिया प्रधान, किसन्वा माधव चौधरी उहाँहे खादामाला ओ सम्मान पत्र सहित सम्मान करल रहित । उहाँ फिलिपिन्सके टप फ्लाइट एकेडेमीसे पाइलट कोर्स पूरा करल हुइत ।

सम्मानपाछे पाइलट चौधरी अपने छोट रहल बेला बाबाहे मेसिनरीसँग खेलल् डेखके आपन फेन मेसिनरी ओर आकर्षण बहल अनुभव सुनैलै । ओहकान बाबा किसन चौधरी धनगढी

मोटरसाइकल ग्यारेज ढारल रहित । उहाँ घरपरिवारके साथ सहयोगसे अपने पाइलट बन्ना सफल हुइल फेन सुनैलै । धनगढी स्थित एक्सिस विद्याश्रमसे एसएलसी उतीर्ण करल उहाँ काठमाण्डौके नेपाल मेगा कलेजसे विज्ञान विषयमे प्लस टु उतीर्ण कैके पाइलटके लाग फिलिपिन्स गैल रहित । २०१ घण्टा प्लेन उडाके कमर्सियल पाइलटके लाइसेन्स प्राप्त करल चौधरी देशमे प्लेन उडैना सुनाइल रहित ।

कुछ दिन आधे थारु समुदायसे पहिल महिला पाइलट बनके इतिहास रचल ओ समुदायके इज्जत बढाइल कहटी बातचित घर धनगढी उप-महानगरपालिका १३ कैलाली गाउँके टीका चौधरीहे फेन सम्मान करल रहे । (बाँकी ३ पेजमे)

विदेशगैलहुके माघ मनाइ अइटी



पहुरा समाचारदाता

धनगढी, २५ पुस । थारु समुदायमे विशेष रूपम मनाजैना माघ तिहुवारके लाग रोजगारीके सिलसिलामे भारत गैल थारु समुदायके व्यक्ति धमाधम स्वदेश आइ लागल बटै ।

माघ सबसे बरवार तिहुवार रहल ओरसे उहाँहुके पर्वमे रमाइक लाग स्वदेश आइ लागल हुइत । माघ पर्व थारु समुदायके लावा बरस फेन हो । माघ १ गतेसे यी समुदायके लावा बरस सुरु हुइना करल बा । थारु समुदायमे पुस अन्तिम दिनसे माघ २ गतेसम नच्छी, रमैटी हर्षोल्लासपूर्वक माघ पर्व मनैना चलन रहल बा ।

माघ महत्वपूर्ण पर्व रहल ओरसे परदेस गैलहुके डुर डुरसे फेन सेकटसम

माघ मनैना अइना करल बटाजाइड । माघ आपन समुदायके महत्वपूर्ण पर्व रहल ओरसे प्रत्येक बरस पर्व मनाइक लाग घर अइना करल भारतके बेंगलोरमे काम कैटी आइल घोडाघोडी नगरपालिकास्थित खोपाके श्रवण चौधरी बटैलै । उहाँ माघ पर्व मनाके पुनः कर्मथलोमे जैना उल्लेख करलै ।

नेपाल-भारत गौरीफन्टा, चन्दनचौकी, बेलापरसुआ, खत्रीलालगायतके नाका होके परदेस गैलहुके माघ मनाइ स्वदेश अइटी रहल बटै । माघ तिहुवार थारु समुदायमे बरसभरके गतिविधिके समीक्षा कैनाके साथे आगामी दिनके लाग योजना बनैना चलन रहल बा । समाज, परिवारमे समीक्षा कैना ओ योजना बनैना कार्य हुइना

करट । माघ पर्वमे घरपरिवारमे छलफल कैके बरसभरके लाग योजना बनैना करल ओरसे पर्व मनाइक लाग स्वदेश आइल गौरीगंगा नगरपालिकास्थित राजीपुरके जितबहादुर चौधरी बटैलै । उहाँ अपनेहुके मुम्बईसे काम कैके आइल जानकारी डेलै । खेतीपातीके काम ओराइलपाछे थारु समुदायसे ढेर संख्यामे युवापुस्ता कामके खोजीमे भारत जैना करल बटै ।

माघ लच्छ्याइलसँगे थारु समुदायमे पर्वके तयारी हुइटी रहल बा । अब्बे कुटानीपिसानी कैना, बन्वासे काठीपाटा टुरके डोना टेपरी छेड्ना लगायतके कार्य हुइटी रहल बा । माघ पर्वमे इ समुदायके ढेर जैसन मनै जाँरक भोर पिना करटै । महिना दिनआघेसे ओकर तयारी हुइटी रहल जनाइल बा । ओस्टके बजारमे किनमेल काम फेन सुरु हुइल बा । कैलारी गाउँपालिका-७ के कमलप्रसाद चौधरी गाउँघरमे माघके सुरसार हुइ लागल बटैलै । उहाँ पर्व, भोजबिहा लगायतके लाग बन्वासे काठीपाटा कैके लम्ना कार्य हुइटी रहल उल्लेख करलै ।

माघ पर्वके पहिल दिन सिकार सहित खानपान कैके धमार, दुमर गीत गाके रमाइलो (राहरङ्गित) कैना, डोसर दिन सकारे स्नान कैके आपनसे बरवारसे आशिर्वाद लेना ओ टेसर दिन माघी डेवानी कैके पर्व विसर्जन कैना चलन रहल बा । माघ पर्वमे आपनसे बरवारसे आशीर्वाद लेना करल ओरसे आपनहुकनके लाग माघ महत्वपूर्ण पर्व रहल राजीपुरके लखन चौधरी बटैलै ।

ट्राफिक नियम सम्बन्धी सचेतना कार्यक्रम

पहुरा समाचारदाता

धनगढी, २५ पुस । कैलाली जिल्लाके कैलारी गाँपालिकामे सडक दुर्घटना न्युनिकरण करके लाग एक दिने ट्राफिक नियम ओ यी सम्बन्धी रहल कानूनी व्यवस्थाबारे सचेतना कार्यक्रम कैगल बा ।

कैलारी गाउँपालिका महिला बालबालिका तथा जेष्ठ नागरिक शाखाके आयोजनामे हुइल कार्यक्रम गाउँपालिका उपाध्यक्ष भगवतीकुमारी चौधरीके प्रमुख आतिथ्यतामे हुइल रहे । कार्यक्रममे उहाँ

ट्राफिक सम्बन्धी ज्ञान नैहुइल कारण सडक दुर्घटना बढ्ती रहल बटैली । ट्राफिक नियम एक ठो व्यक्तिसे लेके छोट गाडी, भारी गाडी सक्कु जनहनमे लागु हुइना हो, उपाध्यक्ष कहली, ट्राफिक ज्ञान ओ नियमबारे पत्ता नैहुके ढेर जैसन दुर्घटना बढ्ती गैल बा । ट्राफिक ज्ञान हुइलेसे सडक दुर्घटना न्युनिकरण करेसेकजाई ।

उहाँ युवाहुकनहे ट्राफिक नियम ओ कानूनी व्यवस्थाबारे जानकारी लेके अपन गाउँ ठाउँमे सिखेना आग्रह करली । सडक

दुर्घटनाके कारण मृत्यु हुइना ओ अंगभंग हुके अपाडता समेट हुइटी रहलफे उहाँ बटैली । कार्यक्रममे सहजीकरण हसुलिया ट्राफिक प्रहरी पोष्टके जवान अनिल रावल ओ कैलारी गाउँपालिका महिला बालबालिका तथा जेष्ठ नागरिक शाखाके प्रमुख बालकुमारी चौधरी करल रहित । कैलारी गाउँपालिकाके सामाजिक विकास समितिके संयोजक सन्तराम चौधरीके अध्यक्षतामे हुइल कार्यक्रममे ९ वडाके युवा क्लवसे ३५ जाने युवा, सवारी चालकहुकनके सहभागिता रहे ।

पेट, छाती, मुटु तथा थाईराईड विभाग

उपचार हुने रोगहरु

- उच्च रक्तचाप, दम तथा मुटु रोगको उपचार
- सुगर (मधुमेह), थाईराईड रोगको उपचार तथा परामर्श
- मिर्गी रोग, प्यारालाइसिस (पक्षाघात) तथा अन्य नशा सम्बन्धी रोगको उपचार
- छाती दुस्स्ते, पेट दुस्स्ते समस्याको उपचार
- ज्वरो आउने, टाउको दुस्स्ते तथा पुरानो जटिल रोगको उपचार तथा परामर्श
- सिकल सेलरोग तथा अन्य रगत कम (Anemia) को उपचार तथा परामर्श

२४ सै घण्टा आकस्मिक उपचार

ओ.पि.डी. सेता प्रत्येक दिन (बिहान ८ देखि साँझ ५ बजेसम्म)



डा. सुमन चौधरी

MBBS, MD (KU)
NMC No. 15308

कन्सल्टेन्ट फिजिसियन



धनगढी

संजिवनी अस्पताल प्रा. लि.

९ (राष्ट्र बैंक चौक, धनगढी-५) ७ सम्पर्क नं. ०९१-५९०३२८, ९७६४२९२७२७, ९७६९९३२१०५

स्माईल चौधरीसे प्रकाशित

सठपाढक : प्रेम चौधरी (९८४८४२२२०७)

कार्यकारी सठपाढक : राम दह्रि (९८४८४९४५१८)

भाषा सल्लाहकार : दिलबहादुर चौधरी

पहुँचा सठपाढक : कृष्णराज सर्वहारी

व्यवस्थापक सल्लाहकार : राजकुमार चौधरी

प्रधान कार्यालय: धन.पा.- ८, शिवनगर, कैलाली (नमस्ते सहकारी भवन)

मसुरिया शाखा: दिनेश दह्रि (९८१२६४१६०१)

पहलमानपुर शाखा: जीवन चौधरी (९८४७५०१८८७/९८२५६२९३०५)

प्रधान कार्यालय धनगढी

E-mail: dailypahura@gmail.com,

Website: pahura.com

मुद्रक : समैजी अफसेट प्रेस, बेहडी, धनगढी

कालिमाई आविसे सरसफाई कार्यक्रम



पहुरा समाचारदाता
धनगढी, २५ पुस । कैलाली जिल्लाकै कैलारी गाउँपालिका वडा नम्बर ४ भित्तिरियास्थित श्री कालिमाई आधारभूत विद्यालयसे सरसफाई कार्यक्रम करले बा ।
थारु समुदायकै माघ पर्वकै अवसरमे उ विद्यालयसे विद्यालय थेनसे भित्तिरिया चोकसमकै सडक वारपार सरसफाई कार्यक्रम करल विद्यालयकै प्रिन्सिपल दशिराम चौधरी जनैले । उ विद्यालयकै

सक्कु विद्यार्थीहुकै सडक वारपार फेकल फोहर सरसफाई करल रहिठ ।
सरसफाईसंगै ट्राफिक नियम, डगर काटेबेर जेब्रा क्रसिङकै प्रयोगबारे जानकारी डेहल बा । विद्यालय आईजाईबेर सडक काटेबेर ट्राफिक नियमबारे जानकारी डेहलपाछे सडक दुर्घटनाफे न्यूनीकरण हुइना प्रअ दशिराम बटैले । कार्यक्रममे विद्यालय व्यवस्थापन समितिकै अध्यक्ष भिखराम चौधरीलगायत शिक्षकहुकनफे सहभागिता रहे ।

जाली गाउँमे पाँचुवा माघी मेला लग्ना

पहुरा समाचारदाता
धनगढी, २५ पुस । धनगढी उपमहानगरपालिका-६ स्थित जाली गाउँमे यी वर्षकै माघी पर्वक अवसरमे भव्य माघी मेला आयोजना हुइना जनागिल बा ।
जाली गाउँ सामुदायिक वनकै खेलमैदानमे यिहे पुस ३० गतेसे माघ २ गतेसम मेला सञ्चालन हुइना आयोजक जनैले बा । जाली गाउँ माघी मेला संस्थाकै आयोजनामे हुई लागल यी बरस पाँचुवा संस्करण हो ।
मेला स्थानीय थारु समुदायकै मौलिक संस्कृति, परम्परा व पहिचानकै संरक्षण तथा प्रवर्द्धन कैना उद्देश्यसे आयोजना कैलक संस्थाकै अध्यक्ष फुलाराम चौधरी जानकारी डेलै ।
मेलामे थारु समुदायकै मौलिक खानपान, पहिरन, कला तथा संस्कृतिकै झल्को डेना विविध कार्यक्रम प्रस्तुत कैना

बा । थारु परिकारकै स्टल, सांस्कृतिक नाचगान, भौँकी तथा सांगीतिक कार्यक्रम मेला आकर्षणक केन्द्र रना आयोजक जनैले । दर्शक तथा आगन्तुककै लाग निशुल्क प्रवेशकै व्यवस्था मिलाइल बा ।
माघ पर्वक अवसरमे थारु समुदायकै जीवनशैली लग्नेसे बुद्ध तथा स्थानीय स्वाद व संस्कृतिमे रमैना सक्कु जाहने मेलामे सहभागी हुई आयोजक आग्रह करले बा ।
हरेक वर्ष माघ पर्वक अवसरमे आयोजना हुइटी आइल यी मेला सामाजिक सद्भाव, आपसी सहकार्य तथा स्थानीय अर्थतन्त्रहे समेत टेवा पुगैटी आइल आयोजककै कहाई बा । हाल मेलाकै तयारी तीव्र रूपमे आधे बहाइल संयोजक चौधरी जानकारी डेलै । स्थानीय बासिन्दा केल्ह नाही, धनगढी उपमहानगरपालिका तथा आसपासकै क्षेत्रकै सर्वसाधारणकै लागफे माघ मेला सांस्कृतिकै उत्सवकै रूपमे स्थापित हुइटी गैल बा ।

डिवश ड्राईभिङ सेन्टर

दक्ष चालक बन्ना सक्कु सैद्धान्तिक तथा व्यवहारिक ज्ञान देना प्रयास हमार, सफलता अपनैनेके ।

नोट: साथै दुरसे अडईया विद्यार्थीनके लाग बैठ्ना व्यवस्था समेत उपलब्ध बा । समयमे सक्कु सिकाए विद्यार्थीहुकनहे सयर्क कैना सहर्ष जानकारी कराइटी ।

धनगढी, चटकपुर कैलाली फोन. ०९१-४१०२३७ मो.९८४८४२९६८५

सीप सिकी, स्वरोजगार बनी

विद्यार्थी ओ गुणमे अडईयाहुकनहे विशेष छुटसहित...

हमार यहाँ दक्ष प्रशिक्षकहुकनसे मोटर साईकल, स्कुटी, कार, जीप ग्यारेन्टीकै साथ ड्राईभिङ सिखैनाके साथै फोटोग्राफीकै सुविधा समेत उपलब्ध बा ।

पाठकवर्गसे अनुरोध

पिय पाठकवर्ग, पहुरा मिडिया प्रालिसे सन्चालित पहुरा दैनिक ओ पहुरा अनलाइनमे हमार सकेसम थारुपन लन्ना कोशिश जारी बा । विचार पेजमे थारु लगायट अन्य जनजातिककै आवाज हमार पहिला प्राथमिकता हो । अपन मनेम लागल उकुसमुकुस बाट अपनैनेके फे लिख्के पठाइ सेकिठ । अपनैनेके विचार लम्मा हुइ परठ कना नइ हो । आइ कलम पक्ति, अपन मनक बाट ढेरसे ढेन जनहन बाँटि । पहुरा अनलाइनमार्फत अपन बाट संसार भर पुगाइ ।
-सम्पादक

नेपाली युगचेतनाके प्रवर्धन

इतिहासकै खास खास कालखण्डमे डेखैना प्रभुत्वशाली सांस्कृतिक, प्राज्ञिक, नैतिक वा सामाजिक अवस्था ओ परिवेशहे युगचेतनाके रूपमे परिभाषित करे सक्जाइ । अइसिन युगीन परिवेशकै विशिष्ट चरित्र हुइठ । साहित्य, दर्शन तथा राजनीतिकशास्त्र जैसिन क्षेत्रमे वर्णित खास अवधिकै मानवीय समाजकै विद्यमान सामूहिक प्रवृत्ति, मूल्यमान्यता तथा राजनीतिक विचारधारा जैसिन सामूहिक परिवेश युगचेतनाके प्रमुख विशिष्ट विशेषता हो । अइसिन युगचेतनासे अपन निर्धारित चरित्रकै आधारमे विगतकै स्वभाव ओ चरित्र दर्शाकै फेन ऐतिहासिक मर्म प्रस्तुत हुइठ । विश्वव्यापी परिदृश्य करना हो कलेसे सन् १९२० के दशक वरपर ‘ज्याज’ युग रहे, यिहिनसे आशावादिताकै सिर्जना, जीवन मुक्ति दर्शनकै व्याख्या करटि परम्परागत मूल्यमान्यताउप्पर प्रश्न उठाइल रहे ।

सन् १९६० के दशकओर आइटसम समाज परिवर्तनकै लाग स्वतन्त्र प्रेम, प्रगतिशील चिन्तन तथा क्रान्तिकारी उत्साहकै युग आइल रहे कहिजाइठ । ओकरपाछे विजयकै युगान्तकारी चेतना फैलल संसारभर । यी विजयकै युगहे कठोर सामाजिक चरित्र निर्माण, कठिन परिश्रम एवं औद्योगिक उन्नयन ओ प्रगतिमे अविस्मरणीय विश्वास रहल युगकै रूपमे चित्रित करजाइठ । समकालीन एक्काइसौं शताब्दीकै युगचेतना कलेक डिजिटल अत्यावश्यकतामे अत्यधिक चास ओ जोड, सामाजिक न्यायप्रति बृहत्तर ध्यानाकर्षण ओ कार्यान्वयनउपर चास तथा जलवायु परिवर्तनसे सिर्जित जोखिम ओ विपत्तिमे विश्वव्यापी संलग्नता ओ सक्रियता रहल बा ।

नेपाली युगचेतना
नेपाली परिवेशकै अब्बेक युगचेतना कलेक सबल उत्तरदायित्व, प्रभावकारी पारदर्शिता ओ सुनौलो आर्थिक अवसरकै उपस्थिति अन्यधिक मागकै युग हो । राजनीतिक भ्रष्टीकरण तथा अस्थिरता, प्रशासनिक ढिलासुस्ती, गतिहीनता ओ सुस्ततासे वाक्कदिवक्क होके नेपाली समुदाय खास कैके नवयुवा समूह यी बेथिति ओ विकृतिहे अस्विकरटि जवाफदेहिता, जिम्मेवारिता ओ नतिजामुखी आर्थिक उन्नयनकै दिशामे आन्दोलित ओ अभियानित डेखाइठ । नेपाली जनसमुदाय वर्तमानकै गतिहीनता, किं कर्तव्यमुदता, यथास्थितिवादिता ओ सामाजिक द्वन्द्व एवं अस्थिरताहे तोरना आधे बह्र चाहल बा । विरक्त लग्ना स्वदेशप्रति घृणा जगैटि विदेसेपरना बाध्यताहे शीघ्रतिशीघ्र तोरना स्वदेशमे रोजगारीकै अवसर, शिक्षा आर्जनकै मौका ओ आम्दानी करे सक्ना परिवेश निर्माण होए कना प्रत्येक नेपालीकै अभिलाषा बा । समकालीन विश्व परिवेशमे सिर्जित विज्ञान-प्रविधिकै विकाससे नानल अभूतपूर्व क्रान्तिकै प्रतिफल नेपाली समाज फेन समतामूलक ढंगसे उपयोग ओ उपभोग करना सुअवसर प्राप्त कैके विश्व समुदायविच प्रतिस्पर्धि जीवन जिना

हुटहुटी ओ तीव्र अभिलाषा व्यग्र-तीर्खा प्यासित बा नेपाली जन । यी आजकै प्रभुत्वशाली युगचेतानकै विशेषता नेपालीकै रहल बा ।
भावी युगचेतना
अइना नेपाली युग चेतना कलेक आर्थिक क्रान्ति तथा रूपान्तरण हो । विगतमे विविध मेरिक राजनीति तथा सामाजिक क्रान्तिसे खारल नेपाली जनताकै आबकै रूपान्तरणकै अभिलाषा कलेक आर्थिक रूपमे डेखैना ओ मापन करनायोग्य नतिजाकै प्राप्ति हो । स्वदेशभिन्ने काम ओ रोजगारी सिर्जना होके आम्दानीकै अनगन्ती डगर खुले

समावेशी विकास एवं मानव पुँजी निर्माणमे सुदृढीकरण-
आर्थिक तथा विकासकै प्रतिफल समान रूपमे वितरण हुइना परिपाटीकै स्थापना नेपालकै सन्तुलित विकासमे पहिल खुड्किलो हो । समाजकै सब तह ओ तप्काके व्यक्तिहे हमार विकास प्रतिफलसे छुए परठ, प्रभावित कराइ परठ ओ ओइनकै जीवनमे सुखद परिवर्तन आइ परठ । सन्तुलित ओ समावेशी विकास नेपालकै नीति ओ योजना तर्जुमाकै आत्मा बने परठ । नेपाली समुदायकै शान्ति, स्थायित्व ओ स्थिरता यम्ने निर्भर रहठ । आर्थिक असमानताकै खाडल जत्रा ढेर फराकिलो हुइठ सामाजिक द्वन्द्व ओ अस्थिरता ओहेबमोजिम बहठ । विकासकै मूल प्रवाहमे कोइ फेन नैछुटे, केकरो फेन विकासमे एकलकाटे होके महसुस करे नापरे आजकै नेपाली युगचेतना यिहि कहटा । व्यक्तिकै सर्वांगिण विकासमे ओकर ज्ञान, सिप, क्षमता ओ समक्षतासे प्रभाव पारके यी चारु पक्षकै सर्वातुमुखी उन्नयन कैके मानवपुँजी निर्माण हुइना ढंगसे हमार नीति ओ योजनाकै तर्जुमा तथा कार्यान्वयन हुइ परठ ।

सेके- यी सब नेपालीकै मार्मिक चाहना रहल बा, रही । शैक्षिक, आर्थिक, सामाजिक, सांस्कृतिक सबकै पूर्वाधार सबलीकृत हुइ सेके । सामर्थ्यवान् ओ स्वचालित प्रणालीसे अवराम परिचालित गतिविधिसे इच्छित नजिता सिर्जना करे सेके । आर्थिक स्वायित्व सुनिश्चित होके जाए । नेपालीकै आर्थिक युगचेत यिहे पृष्ठभूमि वरपर निर्माण होके जाइ ।

नेपालीकै दोसर युगचेतना कलेक दीर्घकालीन विकासमे ध्यान केन्द्रित हुइना रहे । आर्थिक स्थायित्व प्राप्त करटि निश्चित अवधिभिन्ने विकासकै तोकल गन्तव्य छिचोल्ति एक खास अवधि पारपश्चात् उच्च आम्दानी होके मुलुक ओ मुलुकवासी रहल नेपाल देख्ना तथा विश्वमे चिन्ह कना इच्छा ओ अभिलाषा प्रत्येक नेपाली नागरिककै बा । यी नेपालीकै गौरवशाली युग चेतना हो ।

नेपाली युगचेतकै औरै महत्वपूर्ण आयामकै चर्चा करटि मेरिटोक्रेसी तथा कानुनी शासनकै प्रत्याभूति हो । कानूनकै सबलीकरण ओ सुदृढीकरणसे समाजकै यावत् क्षेत्रमे डेखाइल राजनीतिक हस्तक्षेपहे निस्तेज परना

नेपालीकै चाहना हो । उपयुक्त ठाउँमे उपयुक्त योग्य व्यक्तिकै चयन ओ जिम्मेवारी प्रदान कैके नतिजासे किल व्यक्ति मूल्यांकन करना परिपाटी बनैना नेपाली हुटहुटी बा । शासकीय प्रबन्धकै हरेक नाका ओ कुनामे व्याप्त भ्रष्टाचार, बेथिति ओ विचलनकै शून्य सहनशीलता वा न्यून तहमे रहल अवस्था नेपालीकै चाहना बनल बा । यी चाहानकै प्याससे तिर्खाकै नेपालीकै घाँटी सुखल लम्मा अवधि व्यतीत हुइले फेन बा । यी युगचेतनाकै लहरमे व्यग्र रूपमे पर्खल नेपाली प्रतीक्षारत बा ।

नेपाली युगचेतनाकै भावी पक्षमे विचार करेबेर दिगो विकास तथा समावेशिता अभिवृद्धिसमेत गहिरा रूपमे नेपाली मनमे बैठल डेखाइठ । हमार विकासकै प्रयत्नसे क्षणिक लाभ ओ सुविधा डेना किल नैहो कि अइसिन विकाससे लम्मा कालखण्डसम समेत सेवा ओ सुविधा प्रवाह करे कना नेपालीकै दृढ चाहना बा । नेपालीसे अवलम्बन करल विकास रणनीतिकै कार्यान्वयन भावी पुस्ताकै आवश्यकताहे कत्रा फेन सीमित नैकरैना मेरिक हुइ सेके कना नेपाली अभिलाषा बनल बा । फेन यी विकाससे समाजमे रहल सब क्षेत्र, वर्ग, धर्म, लिंग, जातजाति, जनजाति समुदाय, भूगोल सबहे समोट्न मेरिक समावेशी चरित्र बोके कना नेपाली युगचेतकै विकास प्रबल बनल बा । यिहे नेपाली युगचेतकै पृष्ठभूमिमे नेपालकै वर्तमान संविधान निर्मित होके क्रियाशील फेन बा ।

नेपाली युगचेतनाकै भावी स्वरूपमे राष्ट्रियताकै सुदृढीकरण ओ राष्ट्रिय पहिचानकै अभिवृद्धि फेन औरै पाटो हो । स्वदेशकै बहुधार्मिक, बहुभाषिक, बहुजाति, जनजाति, भौगोलिक विविधता जैसिन यावत् पक्षकै समान विकाससे

नेपाल बलादेश बैक ०९१-५५०१८५
सिटीजन बैक ०९१-५२७७८५
कुमारी बैक ०९१-५२६०३८
संनाराईन बैक ०९१-५२७८५०
नेपाल इन्नेसमेन्ट बैक ०९१-५२३७०६
एनएमबी बैक लि.०९१-५२९१५६
सरकारी कार्यालय
जिल्ला प्रशासन .०९१-५२९१०१
जिल्ला विकास .०९१-५३२५६०
नगरपालिका .०९१-५२९४३९
मालपोत.०९१-५२९२०१, नापी शाखा.०९१-५६०४०२
कृषि विकास .०९१-५२९२५५, भूमि सुधार.०९१-५२९२५५
जिल्ला हुलाक.०९१-५२९५५५, नेपाल बाल संगठन: ५२३६६५
अस्पताल
सेती अञ्चल.०९१-५२९२७१
नवलजवन ०९१- ५२९२३३/५२९७३३
विजय मेडिकल हुल धनगढी ०९१-५२३४३५
पद्मा धनगढी ०९१-५५०३५५
सेवा नर्सिङ होम अन्तरीया ०९१-५५०७९७
एम्बुलेन्स मसुरिया १७४९०१८०८९
घोडाघोडी अस्पताल सुर्खड ०९१-६९४७०७
टीकापुर अस्पताल ०९१-५६०१५०

दमकल १०१
नेपाल रेडक्रस सोसाईटी ०९१-५२९३३३
कैलाली उ.वा.संघ ५२९३३७, ५२९९७१
एम्बुलेन्स : ५२९६००
सामुदायिक एम्बुलेन्स सेवा टीकापुर ९८४८५७५४०
विगत : ५२९१५५
दिनेश मेडल ०९१-५२९३९२
होटल
जिमोटी ०९१-५२९३९८/५२९३९९
जगदम्बा०९१-५२३५१०, विडा०९१-५२३२७३
तकुरा ०९१-५२७६९३, सनलाईट०९१-५२९५३६
बल्स लिंक धनगढी :५२०१५१
गोपुलगाजो०९१-५२९८३०/५२७९१०
नेपाल पत्रकार महासंघ :५२७९२२
शैक्षिक संस्था
कैलाली बहुमुखी क्याम्पस ०९१-५२९२३३
सुबुरपश्रियमाञ्चल क्याम्पस ०९१-५२३९१२
राष्ट्रिय बहुमुखी क्याम्पस ०९१-५२९०७९
राजनैतिक पार्टी
नेपाली क्रान्ति कार्यालय : ५२७९१७
नेकपा (एमाले) कार्यालय : ५२९०१०
बसवाक काउण्टर धनगढी : ०९१-५२९२५२
एफ.एम
दिनेश एफ एम ९३.८ मेगाहर्ट्ज धनगढी: ०९१-५२६७०१

विचार यज्ञनाथ दाहाल

विश्व रंगमञ्चमे नेपाली शीर उच रहना मेरिक विकास मुलुक चिरपरिचित बने परठ कना औरै भावी युगचेत नेपालीजनमे बीजारोपण होके बहल ओ हुर्कल बा ।

कार्यान्वयन शैली
राजनीतिक वैधताकै सुदृढीकरण ओ शासनमे सबलीकरण- नेपाली युगचेतनाबमोजिम समाजकै लोकतान्त्रिकीकरण करना पहिल सर्त हो । लोकतान्त्रिक आचरण, व्यवहार ओ शैली नेपाली जीवनशैली, जीवनचर्या बने सेके परल बा । आवधिक निर्वाचनकै स्वच्छता, भयरहितता ओ स्वस्थता, मौलिक हककै प्रत्याभूति, संवैधानिक प्रावधानकै बिनारोकटोक कार्यान्वयन, कानुनी शासनकै प्रत्याभूति, मानव अधिकार, प्रेस स्वतन्त्रता लोकतान्त्रिक शासन व्यवस्थाकै चरित्र ओ आभूषण हो । यी पक्षमे कहूँ कहूँसे प्रश्न आइ नैपरठ । राजनीतिक हस्तक्षेपबिनाकै योग्यता, दक्षता, निर्भयता, तटस्थता ओ पारदर्शी सार्वजनिक प्रशासन नेपाली युगचेतनाकै लक्ष्य हासिल करना पहिल सोपान हो । सार्वजनिक क्षेत्रकै यावत् पक्षमे सबलीकृत उत्तरदायित्वकै विकास कैके लैजैना खाँचो होसेकल बा ।

आर्थिक क्रान्तिकै अभियान-नेपालमे विगतमे राजनीतिक स्वरूपमे ढेर परिवर्तन होके व्यवस्था कैचो फेरल । यी सब राजनीतिक फेरबदलसे जनताकै जीवनमे डेखैना मेरिक, छम्मे मेरिक ओ सन्तोष लेना मेरिक आर्थिक रूपान्तरण नाने नैसेकल । आब रूपान्तरणकै खाका अर्थतन्त्रमे डेखाइ परठ । वार्षिक आर्थिक वृद्धिदर न्यूनतम ८ प्रतिशत हुइना मेरिक योजना तर्जुमा ओ कार्यान्वयन हुइना आवश्यक बा । यी युगचेतना नेपाली मनमे रहल ढेर होसेकल । आर्थिक नतिजासे नेपालीजनकै समग्र आयाममे रिप्पल इफेक्ट नन्ना मेरिक विकास योजना तर्जुमा हुइ परठ । लगानी प्रवर्धन, कृषि तथा पर्यावरण क्षेत्रहे अत्याधुनिकरण करैना मेरिक नीति तथा योजना तर्जुमा ओ ओकर प्रभावकारी कार्यान्वयन टड्कारो डेखाइठ । नेपालकै जलऊर्जाकै विकास, प्रवर्धन ओ उन्नति एवं हरित अर्थतन्त्र निर्माणकै व्यापक अभियान आजकै तथा भावी नेपाली युगचेतनाकै प्राथमिक पक्ष बनसेकल बा । वातावरण संरक्षण फेन नेपाली युगचेतनाकै कार्यान्वयनकै औरै महत्वपूर्ण पक्ष हो ।

समावेशी विकास एवं मानव पुँजी निर्माणमे सुदृढीकरण-आर्थिक तथा विकासकै प्रतिफल समान रूपमे वितरण हुइना परिपाटीकै स्थापना नेपालकै सन्तुलित विकासमे पहिल खुड्किलो हो । समाजकै सब तह ओ तप्काकै व्यक्तिहे हमार विकास प्रतिफलसे छुए परठ, प्रभावित कराइ परठ ओ ओइनकै जीवनमे सुखद परिवर्तन आइ परठ ।(बर्की ३ पेजमे)

साहित्यिक फूलारिया

गजल पुराक शारु कर्णबरीवका	गजल बलराम चौधरी
छोर्लो साथ अक्केल अक्केल डुलु कसिक ॥ बरसौ बरससे लगाईल मैयाँ भुलु कसिक ॥ भुठ रह टुँहार बाचा कसम से नेडना मै ॥ मुटु भिटर च्वाटै च्वाट बा फुलु कसिक ॥ कहटि नेङ्ठो हुँ टुँट ढोखा डे कलसे ऊ ॥ च्वाखा मैयाँ भिटर मनसे खुलु कसिक ॥ आम्हीन लग्ठा मैयाँ टुँहार आँखर नि हुइटु ॥ टुँ बुइना बिश्वासके भासा आब बुलु कसिक ॥ निखसैम कथु आँस जब आँस खस्टि रठा नस्से ट ॥ खसल यिह आँस पी पीख गजलकार बनु कसिक ॥ दंगिशरण सुकदेवा, हेकुली दाङ	आपन परिवार सँग रहल उ डिन सोचटु । राट् होगिल नीन् नाइ पठौ अभिन सोचटु ॥ बेराम बाटु एक्कोनाइ मजा लाग्ठो आभ । मोर जिउ छट्पटाइटा डाइ दुहिन सोचटु ॥ घरे अइना मन बहुट ज्याडा लागठ बाबा । मने का करु मै जिमडरुवक रिन सोचटु ॥ आँखिर कबसम भगवान् लेहही परिक्षा । मोर जैसिन डुख रहल परडेसिन सोचटु ॥ आपन मनहे बुझैना प्रयास कर्ती सँघारी । साँभ सककार राट् डिन् गिन गिन सोचटु ॥ जानकी गाउँपालिका-१, धर्मापुर, कैलाली
मुक्तक रामकुमार चौधरी	मुक्तक संगम कुस्मी
टु महिनसे फोनम खोब बिच्कालो कजे । भेट्नासे पहिले टु खोब भास्कालो कजे ॥ महिन भेटे बालाके फे खै का सोच्लो टु, मै लाग्गे आइनु टे टु खोब टास्कालो कजे ॥	कुर्सीक लाग किल कौनो हतार ना होए । अरे स्वार्थमे कोल्काही भ्रष्टचार ना होए । जनतनहे कर के बोभा बोकाके यहाँ, मौजमस्टी कर्ना डेसमे सरकार ना होए । कैलारी -८, कैलाली

तीस हजार क्विन्टल धान खरिद



बर्दिया, २५ पुस । बर्दियामे खाद्य व्यवस्था तथा व्यापार कम्पनी लिमिटेड राजापुरसे ३० हजार दुई क्विन्टल धान खरिद करल बा । खाद्यसे किसानसे सरकारसे तोकल समर्थन मूल्यमे २८ हजार ८२ क्विन्टल मोटा ओ एक हजार ९ सय २० क्विन्टल मध्यम धान खरिद करल हो । खाद्यसे १० करोड ४२ लाख ४०

नेपाली युगचेतनाके

सन्तुलित ओ समावेशी विकास नेपालके नीति ओ योजना तर्जुमाके आत्मा बने परठ । नेपाली समुदायके शान्ति, स्थायित्व ओ स्थिरता यन्मे निर्भर रहठ । आर्थिक असमानताके खाडल जत्रा ढेर फराकिलो हुइठ सामाजिक द्वन्द्व ओ अस्थिरता ओहेबमोजिम बहठ । विकासके मूल प्रवाहमे कोड फेन नैछुटे, केकरो फेन विकासमे एकलकाटे होके महसुस करे नापरे आजके नेपाली युगचेतना यिहि कहटा । व्यक्तिके सर्वांगण विकासमे ओकर ज्ञान, सिप, क्षमता ओ समक्षतासे प्रभाव पारके यी चारु पक्षके सर्वोत्तमोमुखी उन्नयन कैके मानवपुँजी निर्माण हुइना ढंगसे हमार नीति ओ योजनाके तर्जुमा तथा कार्यान्वयन हुइ परठ ।

रणनीतिक भूराजनीतिक अवस्थिति-नेपालके अवस्थिति विश्वके सबसे ढेर जनसंख्या रहल (प्रथम भारत,

पाइलट मिलन...

बातचित घरके बरघरिया करिया प्रधान मिलन ओ टीका सिंगो थारू समुदायके इज्जत बहाइल कहटी प्रशंसा फेन करल रहिट । उहे बिच माघके शुभकामना

हजार छसय २१ रुपियाँ बराबरके धान खरिद करले बा । मोटा धान ९ करोड ७२ लाख ७२ हजार तीन सय ५ रुपियाँ ओ मध्यम धान ६९ लाख ६८ हजार तीनसय १६ रुपियाँ बराबरके खरिद करल खाद्य व्यवस्था तथा व्यापार कम्पनी लिमिटेड राजापुरके कार्यालय प्रमुख कमल पाण्डे बटैलै ।

दोसर चीन) ओ विश्व अर्थतन्त्रमे दोसर (चीन) ओ चौठा (भारत) रहल मुलुकके बिचमे बा । हमार उपस्थिति भूराजनीतिक हिसाबसे रणनीतिक बा । नेपालसे अवलम्बन करना सन्तुलित परराष्ट्र नीतिसे कुछ अवस्थामे भारी मुलुकके बिचमे उहाँहुनके सम्बन्ध सेतुहे मजबुत करैना काम करठ । नेपाल असंलग्न परराष्ट्र नीतिके पक्ष राष्ट्र होके हमार केन्द्रोप्रतिके पक्षधरता नैलेना विश्व शान्ति, स्थायित्व ओ स्थिरताहे बढावा डेना मेरिक अपन परराष्ट्र नीति अवलम्बन करे परठ । हमार हित यन्मे निर्भर बा ।

यिहे नेपाली युगचेतनाके उल्लेखित स्वरूपके कार्यान्वयन कार्यशैलीके प्रभावकारी रूपमे अवलम्बन ओ कार्यान्वयन हुइ सेक्लेसे हमार नेपालीके आगामी समय सुखद, आनन्ददायी ओ विश्व प्रेरणदायी हुइना दिशामे अग्रसर हुइना अपेक्षा ढरे सेक्जाइ ।

साभार: गोरखापत्र दैनिकसे

आदानप्रदान फेन करल रहे । कार्यक्रममे ओम आशा अस्पतालके सञ्चालक जगताराम चौधरी, डाक्टर ललित चौधरी, दुज्जी चौधरी, मजगाउँ होमस्टेके कल्पना चौधरी लगायत पाइलट चौधरीहे बधाई सहित माघके शुभकामना डेहल रहिट ।

खाद्यसे राजापुर खरिद केन्द्रसे १९ हजार ६४ क्विन्टल, शान्तिबजार खरिद केन्द्रसे चार हजार ८२ क्विन्टल, जयनगर केन्द्र खरिद केन्द्रसे दुई हजार ६ सय ५७ क्विन्टल गुलरिया खरिद केन्द्रसे दुई हजार चारसय ४४ क्विन्टल, बाँसगढी केन्द्रसे नौ सय ५७ क्विन्टल ओ बढैयाताल केन्द्रसे सातसय ९८ क्विन्टल धान खरिद करल बा ।

जिल्ला खरिद समिति बर्दियासे आठ स्थानीय तहमे तीन-तीन हजार क्विन्टल धान खरिद करना कोटा छुट्टयइले रहे । धान खरिदके लाग गोदामके व्यवस्था करल बारबर्दिया, गुलरिया, बाँसगढी नगरपालिका ओ गेरुवा ओ बढैयाताल गाउँपालिकामे धान खरिद करल रहे । औरै पालिकामे धान खरिद कैके बचल कोटा राजापुर खाद्यके हाताभित्त खरिद करल प्रमुख पाण्डे बटैलै ।

खाद्यमे धान ढरना गोदाम खाली नैरहल ओरसे पाँचठो खरिद केन्द्रमे खरिद करल धान ओहे स्थानमे रहल बा । नगरपालिकाके गोदाम सुरक्षित नैरहलेसे फेन धान ढरना जोखिम हुइल बताइल बा । गोदाममे रहल धान प्रशोधन करलपाछे खाद्यके गोदाममे नानल उहाँ बटैलै । गोदाममे ढरल चामल नैबिकल ओरसे गोदाम खाली नैहोके धान ढरना

समस्या हुइल बा । सरकारसे यी वर्ष मोटा धानके समर्थन मूल्य ३४ सय ६३ रुपियाँ प्रतिक्विन्टल तोक्ले रहे । मध्यम धान प्रतिक्विन्टल तीन हजार छसय २८ रुपियाँ तोकल रहे । खाद्यसे गैल वर्ष एक लाख क्विन्टल धान खरिद करना लक्ष्य रलेसे फेन ३७ हजार क्विन्टल किल धान खरिद करले रहे । यी वर्ष ३० हजार क्विन्टल धान खरिद करना लक्ष्य ढरलमे लक्ष्यअनुसार धान खरिद हुइल बा ।

ग्राहक वर्गहरूमा खुशीको खबर !

हाम्रो यहाँ सबै कम्पनीका रि-कण्डिसन मोटरसाइकलहरू पाइनुका साथै मर्मत पनि गरिन्छ र सबै कम्पनीका हेलमेट र पार्टसहरू थोक तथा खुद्रा मूल्यमा पाईन्छ ।
कुनै पनि मोटरसाइकल नगद खरिद गरेमा आकर्षक उपहारको व्यवस्था रहेको जानकारी गराउँदछौं ।

संजय अटो सेल्स एण्ड रि-कण्डिसन

धनगढी-४, उत्तरबेहडी (चटकपुर शहिद गेट भन्दा दुईसय मिटर पूर्व)
फोन न. ०९१४९०१०५, सुजित मो. ९८५८४२३९१२, सुनिल मो. ९८६७७९३५२९, महेश मो. ९८१३१३१०२९

साप्ताहिक बाल स्तम्भ

टिना कठरिया, कक्षा: ५
ऐश्वर्य विद्या निकेतन, धनगढी, कैलाली

आयन कुशमी, कक्षा: १
बाल्मिकी इन्टरनेशनल स्कूल
धनगढी, कैलाली

दिपिका चौधरी, कक्षा: २
धनगढी नमुना प्राविधिक मावि

उमा चौधरी, कक्षा: ५
धनगढी नमुना प्राविधिक मावि

सुदूरपश्चिम प्रदेशको अत्याधुनिक सुविधा सन्तुष्ट

Hasanpur, Dhangadhi-5, Kailali, Nepal
091-527000/01/02, 9865680100, 9804600745
www.nisargahospitalnepal.com / nisargahospitalnepal

निसर्ग हस्पिटल

एण्ड रिसर्च सेन्टर प्रा.लि.

विशेषज्ञ डाक्टर तथा ओ.पि.डी सेवाहरू

जनरल फिजिशियन (पेट, छाती, मुटु) रोग विशेषज्ञ	रेडियोलोजी विशेषज्ञ	न्युरो, मास्कुल, स्नायु तथा मेड्युलरी रोग विशेषज्ञ	हाडजोर्नी तथा स्पोर्ट्स फिजियोलोजिस्ट
हाडजोर्नी तथा नश्वरोग विशेषज्ञ	जनरल तथा ल्याप्रोस्कोपिक सर्जन	स्त्री तथा प्रसूति रोग विशेषज्ञ	नवजात शिशु तथा बालरोग विशेषज्ञ
नाक, कान, घाँटी तथा थाइरोइड रोग विशेषज्ञ	एनेस्थेसिया तथा क्रिटिकल केयर विशेषज्ञ	मुख, अनुहार तथा बङ्गारा विशेषज्ञ	मानसिक तथा नश्वरोग विशेषज्ञ
छाला, यौन, कुष्ठरोग तथा सौन्दर्य विशेषज्ञ	मृगौला तथा मुत्ररोग विशेषज्ञ	मुटु रोग विशेषज्ञ	

कञ्चनपुरमे ९३ भूमिहीनहे जग्गा धनी पुर्जा वितरण बैतडीमे एक लाख ५६ हजार ३७२ मतदाता

कञ्चनपुर, २५ पुस । कञ्चनपुरमे ९३ भूमिहीनहे जग्गा धनी दर्ता प्रमाणपत्र पुर्जा वितरण करल बा । बिफेक रोज जिल्लाके बेदकोट नगरपालिकाके ९३ भूमिहीन सुकुम्बासी, अव्यवस्थित बसोबासी ओ भूमिहीन दलितहे जग्गा धनी प्रमाणपत्र लाल पुर्जा वितरण करल हो ।

विगतके आयोगसे तयार पारल सेतो पुर्जाहे भूमि समस्या समाधान आयोग कञ्चनपुरसे तयार कैके बनाइल लाल पुर्जाहे वितरण करल हो । बेदकोट नगरपालिका वडा नम्बर ८ ओ ६ के ९३ स्थानीयहे भूमि समस्या समाधान आयोगके केन्द्रीय अध्यक्ष हरिप्रसाद रिजाल तथा बेदकोट नगरपालिकाके नगरप्रमुख भोजराज बोहरा हस्तान्तरण करल रहित ।

पालिकाके वडा नम्बर ६ के ३२ परिवार ओ वडा नम्बर ८ के ६१ परिवारहे लाल पुर्जा हस्तान्तरण करल बेदकोट नगरपालिकाके नगरप्रमुख भोजराज बोहरा बटैलै ।

लालपुर्जा बनाइक लाग पालिकासे वार्षिक लाखौं खर्च कैटी आइल मने अभिन दस हजार स्थानीयहे पुर्जा वितरण कैना बाँकी रहल ओरसे समयमे सक्क जनहनहे पुर्जा वितरण करक लाग भूमि आयोगसे आवश्यक कदम चाले पनामे नगरप्रमुख बोहरा जोड डेलै ।

“इ आयोगके म्याद दुई बरस किल बाँकी रहल ओरसे उक्त अवधिमे सक्क जनहनहे पुर्जा वितरण करे सेकजैना अवस्था नैडेखजाइठ” उहाँ कहलै, “समयमे पुर्जा वितरणके लाग समस्याके पहिचान कैके भूमि आयोगसे तत्परता



डेखैना जरुरी बा ।” सक्क जनहनहे समयमे पुर्जा वितरण करक लाग पालिकासे करे पना काममे सहयोग कैना नगरप्रमुख बोहरा प्रतिबद्धता जनैलै ।

कार्यक्रममे बोल्टी हुड्डी नगर उपप्रमुख तुलसी जोशी विगतके आयोगसे सम्भावित अधुरा कार्य ‘सेतो पुर्जा कैना’ कामहे पूर्णता डेहल बटैलै । बेदकोटके ७१२ सेतो पुर्जा रहलमे गत बरस फेन ८२ पुर्जा वितरण करल रहे । ओस्टके इ बरस ९३ सहित १७५ जनहनहे रातो पुर्जा वितरणके काम सम्पन्न करल उपप्रमुख जोशी बटैलै । अभिन ५३७ सेतो पुर्जा पूर्णता पैना बाँकी रहल ओरसे उक्त पुर्जा शीघ्र वितरण कैना भूमि आयोगके केन्द्रीय अध्यक्ष रिजाल उहाँ आग्रह करलै । ५३७ पुर्जाहे प्रमाणीकरण कैके सक्क जनहनहे समयमे पुर्जा वितरणके कार्य आघे बहैना उपप्रमुख जोशी आयोगहे आग्रह करलै ।

कार्यक्रममे बेदकोट नगरपालिकाके निवर्तमान नगरप्रमुख अशोककुमार चन्द सेतो पुर्जाहे रातो पुर्जा बनाके वितरण करलेसे फेन टोकल १० वर्षे हदम्याद हटाइ पना बटैलै । हदम्यादके कारण पुर्जा धनी केवल कृषि प्रयोजनमे किल जमिन प्रयोग करे पैना तथा बैक्किड लगायत सन्तानके पालन पोषणमे आवश्यक परल बेला पुर्जा प्रयोग करे नैपैना हुइल ओरसे उहीहे सरकारसे सहजीकरण कैके हदम्याद हटाइ पनामे निवर्तमान नगरप्रमुख चन्द जोड डेलै ।

कार्यक्रमके बर्का पहुना तथा भूमि समस्या समाधान आयोगके केन्द्रीय अध्यक्ष हरिप्रसाद रिजाल पुर्जा वितरणके कामहे सहज बनैना स्थानीय ओ संघ सरकारसे आवश्यक कानून निर्माण करे पनामे जोड डेलै । भूमिहीन नागरिक सम्पत्तिके हकसे वञ्चित हुइ नैपैना संविधानमे उल्लेख हुइल ओरसे पुर्जा

वितरणके कामहे सहज तुल्याइना आवश्यक नीति नियम बनाके सहजीकरण कैना उहाँ आग्रह करलै ।

कार्यक्रममे बोल्टी बेदकोट नगरपालिका-८ के अध्यक्ष महेशराज जोशी भन्डै ६१ बरसपाछे यहाँके १३१ परिवारहे लालपुर्जा वितरण कैना सफल हुइल बटैलै । “वर्षौसे जमिन उपभोगसे संरक्षण कैटी आइल किसान ढिला लालपुर्जा पैले बटै”, उहाँ कहलै, बाँकी स्थानीयहे फेन समयमे पुर्जा वितरणके लाग आयोगसँग आग्रह करब ।”

ओस्टके, कार्यक्रममे सहभागी स्थानीय पदम बोहरा हाल सेतो पुर्जाहे लाल(रातो) पुर्जा बनाके वितरण करलसँगे आगामी दिनमे अव्यवस्थित बसोबासीहे फेन जमिनके पुर्जा प्राप्त कैना अवसर प्रदान कैना आयोगसँग आग्रह करलै ।

वर्षौके प्रतीक्षापाछे रातो पुर्जा पाइलपाछे स्थानीयहुके हर्ष व्यक्त करले बटै । बेदकोट नगरपालिका-८ गैलनदीके प्रकाशचन्द्र जोशी पुर्जा डेहुवाइक लाग आवश्यक पहल करइया सक्क जनहनहे धन्यवाद जापन करल रहित । वर्षौसे पुर्जा पैना आसा बोकल वडा नम्बर ६ सिसैके पल्टी राना इ बेर पुर्जा पाइलसँगे जग्गाके मालिक बन्ना सपना पूरा हुइल कहटी हर्ष व्यक्त करलै ।



बैतडी, २५ पुस । बैतडीमे एक लाख ५६ हजार तीन सय ७२ मतदाता कायम हुइल बटै । आगामी फागुन २१ मे हुइना निर्वाचनहे लक्षित कैटी मतदाता परिचालन ओ तयारी तीव्र बनाइ लागल बा ।

बैतडीमे हाल कुल एक लाख ५६ हजार ३७२ मतदातामध्ये ७८ हजार ९८७ पुरुष ओ ७७ हजार ३८३ महिला तथा दुई जाने अन्य मतदाता रहल निर्वाचन कार्यालय बैतडीके सूचना अधिकारी नरेश दयाल जानकारी डेलै । इ संख्या आघेक निर्वाचनके तुलनामे बहना क्रममे रहल बा कलेसे इ आकाडासे जिल्लामे लोकतान्त्रिक सहभागिता बलगर बन्टी गैल महसुस हुइल राजनीतिक विश्लेषक बटैलै ।

जिल्लामे निर्वाचनहे स्वच्छ, निष्पक्ष ओ शान्तिपूर्ण रूपमे सम्पन्न करैना निर्वाचन आयोग, सुरक्षा निकाय तथा स्थानीय प्रशासनसे आवश्यक तयारी आघे

बहाइल बैतडीके प्रमुख जिल्ला अधिकारी पुण्य पौडेल जानकारी डेलै ।

ओस्टके, मतदाता शिक्षा, मतदान केन्द्र व्यवस्थापन, सुरक्षाके प्रबन्ध तथा अपांगता रहल ओ ज्येष्ठ नागरिकमैत्री मतदान केन्द्र निर्माणमे विशेष ध्यान डेहल पौडेल बटैलै । जिल्लाके दुर्गम क्षेत्रसम मतदाता सहज रूपमे मतदान करे सेकिट कना उद्देश्यसे भौतिक तथा प्राविधिक तयारीहे प्राथमिकतामे राखल बा ।

राजनीतिक दल फेन निर्वाचनहे केन्द्रमे रछटी घरदैलो अभियान, सभासम्मेलन ओ जन सम्पर्कहे तीव्र बनैटी रहल बटै । एक लाखसे ढेर मतदाताके सहभागितासे बैतडीके निर्वाचनहे थप चासोके विषय बनैले बा । साथे मतदाता आपन अमूल्य मत प्रयोग कैके सक्षम प्रतिनिधि चयन कैना अपेक्षा समेत करल बा ।

निर्वाचनमा सहभागी बनौं ।

- ❖ आवधिक निर्वाचन लोकतन्त्रको आधारशिला हो ।
- ❖ निर्वाचन मतदाताको मताधिकार प्रयोग गर्ने अवसर पनि हो ।
- ❖ मतदानबाट नागरिकले आफ्ना प्रतिनिधिमाफत शासन सञ्चालनमा सहभागिता जनाउने ।
- ❖ स्वतन्त्र र निष्पक्ष निर्वाचनबाट सरकार वा सत्ताको शान्तिपूर्ण हस्तान्तरण हुने ।
- ❖ निर्वाचनबाट मौलिक हक र मानवअधिकारको संरक्षण हुने ।
- ❖ मतदाताको राजनीतिक छनौटको अधिकार सुनिश्चित हुने ।
- ❖ लोकतन्त्रको संस्थागत विकास र विधिको शासन स्थापित हुने ।
- ❖ जनताप्रति उत्तरदायी र जवाफदेही सरकारको निर्माण हुने हुँदा, निर्वाचनमा सहभागी बनौं, मताधिकारको प्रयोग गरौं ।



हाते होजयारी सुईटर बुनाई तालिम सम्पन्न

पहुरा समाचारदाता धनगढी, २३ पुस । कैलाली जिल्लाके कैलाली गाउँपालिका वडा नम्बर २ मे ४५ दिने सुईटर बुनाई हाते होजयारी तालिम सम्पन्न हुइल बा ।

व्यावसायिक तथा सीप विकास तालिम केन्द्र धनगढी कैलाली ओ कैलाली गाउँपालिका वडा नम्बर २ के कार्यालय उजलीसेमरा कैलालीके सहकार्यमे निशुल्क रूपमे सञ्चालित ४५ दिने बुधके रोज सम्पन्न हुइल हो ।

कैलाली गाउँपालिका वडा नम्बर २ के वडा अध्यक्ष विकास चौधरीके अध्यक्षतामे हुइल तालिम समापन कार्यक्रम गाउँपालिका उपाध्यक्ष भगवतीकुमारी चौधरीके प्रमुख आतिथ्यतामे हुइल रहे । कार्यक्रममे सम्बोधन करटी कौनोफे व्यक्तिहे सीपले अटिलो बनैना बटैली ।

उहाँ कहली, कोई मनैनमे सीप बा कलेसे आपन गोरामे ठरहयाई सेकठ । गाउँपालिकासे महिला ओ युवाहुकनहे सीप सिखाके रोजगार बनैना अभियानमे लागल

बा । यहाँके युवाहुकनमे सीप रहि कलेसे स्वदेश वा विदेशमे मजा काम पैना ओ महिलाहुके आपन गाउँठाउँमे उद्यम संचालन करके व्यवसाय करे सेक्की ।

गाउँपालिका महिला ओ युवाहुकनके लाग ढेर सीपमूलक तालिम संचालन करसेकल गाउँपालिका उपाध्यक्ष बटैली ।

कार्यक्रममे कैलाली गाउँपालिकाके योजना शाखा प्रमुख सन्तोषकुमार चौधरीलागायत व्यवसायिक तथा सीप विकास तालिम केन्द्रके प्रतिनिधिहुकनहे सहभागिता रहे । उ तालिममे २० जाने महिला सहभागी रहित कलेसे प्रशिक्षण गीता चौधरी डेहल रही ।

DAILO TRAVELS PVT. LTD.

DHANGADHI, KAILALI

नयाँ गाडी दर्ताको लागि इन्ट्री सोलिलको सम्बन्धी सूचना

प्रस्तुत विषयमा हाम्रो यस दैलो ट्राभल्स प्रालिमा बेलौरी, धनगढीदेखि विभिन्न स्थानसम्म चलको लागि तपसिल बमोजिमको नयाँ गाडी दर्ता गर्नका लागि इन्ट्री खोलिएको व्यहोरा सबैमा जानकारी गराइन्छ ।

तपसिल

गाडीको नाम : SRM 11 seater

Range : Minimum 220 km in full charge

माग गाडी संख्या : १५ वटा (Only New)

Contact : 9764417596, 9805612419, 9800656404, 9811694801

चिसो मौसममा हुने स्वास्थ्य समस्याबाट बचौं ।

जाडो तथा चिसोको समयमा:

- मौसमी रुखाखोकी, भाईरल ज्वरो, छातीको समस्या, दम, निमोनिया, भ्राडापखला, छाला सुख्खा हुने, जोर्नी दुखाई, पिनास, टन्सिल, हृदयघात लगायतका स्वास्थ्य समस्या देखा पर्न सक्छन् ।
- बालबालिका, बृद्धबृद्धा तथा दीर्घरोगीहरू बढी प्रभावित हुन सक्छन् ।
- चिसो मौसममा बाक्लो र न्यानो कपडा लगाऔं ।
- तातो, पोषिलो र भोलिलो खानेकुरा खाऔं र खुवाऔं ।
- शारीरिक व्यायाम गरौं, धुम्रपान/मद्यपान नगरौं ।
- घर तथा कोठा न्यानो बनाऔं ।
- नियमित घाम ताप्ने गरौं ।

स्वास्थ्यमा समस्या देखिए चिकित्सकको परामर्श लिऔं ।

गौरीगंगा नगरपालिका

नगर कार्यपालिकाको कार्यालय

चौमाला, कैलाली



सुवर्ण अवसर ! सुवर्ण अवसर !! सुवर्ण अवसर !!!

कैलाली अस्पताल प्रा.लि

Provide Health Related Services

सेवाहरु:

- ❑ मधुमेह(सुगर)
- ❑ थाइराइड रोग
- ❑ पेट,मुटु तथा छातिरोग
- ❑ कलेजी रोग
- ❑ TB, हेपाटाइटिस रोग
- ❑ ब्लडप्रेसर तथा हृदयरोग
- ❑ मोटोपना

डा. अकाश राउत

MBBS, MD (TU), Internal Medicine
Senior Consultant Physician
NMC NO. 20304
➤ आउने समय : प्रत्येक दिन (२४ घण्टा)

डाक्टर आउने समय : प्रत्येक दिन, आकस्मिक सेवा (चिकित्सक) २४ घण्टा

हाम्रा सेवाहरु : १) २४ घण्टा ईमर्जेन्सी सेवा, फार्मसी सेवा, अत्याधुनिक प्याथोलोजी, रंगीन इण्डोस्कोपी, डिजिटल एक्सरे, रंगीन भिडियो एक्सरे, अत्याधुनिक अप्रेसन थियटरबाट सेवा, वातानुकुलीन एम्बुलेन्स, वातानुकुलीन क्याबिन ।
२) स्त्री रोग तथा प्रसुती सम्बन्धी सेवा (बोँभोपन, सेतोपानी बग्ने, तल्लो पेट दुख्ने, महिनावारी गडबडी, पाठेघर खस्ने, पाठेघरको अप्रेसन, गर्भवती तथा सुत्केरी सेवा) । ३) ल्याप्रोस्कोपी तथा जनरल सर्जरी (हाडडोसिल, हर्निया, पायल्स, फिस्टुला, स्तनमा गाँठागुठी आउने, शरीरका विभिन्न भागमा गाँठागुठी, घाउ छटिरा, पत्थरी, किडनीको पत्थरी, प्रोस्टेटको अपरेसन तथा पित्तथैलीको पत्थरी अपरेसन) । ४) हाड(जोर्नी तथा नशा सम्बन्धी सेवा (हाटखुट्टा बाङ्गे, फ्याक्चर, हाडजोर्नीको दुखाई, कम्मर दुख्ने तथा अत्याधुनिक मेसिनबाट हड्डीको अपरेसन)छाती, मुटु, कलेजी तथा पेट सम्बन्धी सेवा । ५) यौनरोग, कपाल तथा छाला रोग सम्बन्धी सेवा । ६) मानसिक तथा मनोरोग सेवा । ७) नाक, कान, घाँटी रोग सम्बन्धी सेवा । ८) मुर्छा पर्ने, टाउको दुख्ने जस्ता समस्याहरू, प्यारालाइसिस हातखुट्टा नचल्ने सम्बन्धी सेवा । ९) न्यूरो (नशा रोग) लागुपदार्थ दुर्यसनी, कुलत सम्बन्धी, हाटखुट्टा भ्रमभ्रमाउने, छारे रोग । १०) आगोले पोलेको हातखुट्टा बाङ्गिएको र खुँडेको अपरेसन आदि सेवा ।

कैलाली अस्पताल प्रा.लि

जिल्ला प्रशासन कार्यालय अगाडि, पशुपति टोल, धनगढी, कैलाली

फोन नं. ०९१-५२४५५५, ५२४६५४, ५२१२४९

